

# LEHEN IS-SANTWARJU TA' HAŻ-ŻABBAR

APRIL 2020 – **Ħarġa Nru: 180**



## *Il-Kelma tal-Arċipriet...*

### **FILLI 'L BOGHOD, FILLI FOSTNA!**

Dak li f'Diċembru li għadda konna qed insegwu bi stagħgib f'pajjiż imbiegħed, fi ftit xhur lahaq lil xtutna! Il-Coronavirus li konna qed nahsbu li se jibqa' lokalizzat f'pajjiż jew reġjun wiehed, fi ftit ġimghat laqat lid-dinja kollha!

Ħafna, bir-raġun, huma anzjużi li dan il-flaġell ifittex jgħaddi ma jdumx. Ħafna ohrajn irrabbjati għax il-virus harbtihom ir-rutina tas-soltu u qed iħarsu 'l quddiem biex jergħu għan-normal li kienu mdrrijin bih!


### **Xejn mhu se jibqa' l-istess**

Tajjeb wiehed jifhem li għadna ma nafux meta dan il-virus se jisparixxi għal kollox minn kull rokna tad-dinja biex niehdu nifs il-ġewwa. Imma tajjeb nifhemu wkoll li warajh, il-hajja tagħna mhix se tkun l-istess! Ħafna qed iqabblu s-sitwazzjoni kritika li ninsabu fiha bħalissa mas-sitwazzjoni ta' wara t-Tieni Gwerra Dinjija – aktar minn 75 sena ilu, fejn id-dinja u l-ekonomiji tagħha kellha terġa' tinbena mill-ġdid.

Hawnhekk ta' min isaqsi: Hu tassew li l-Coronavirus harbtihna hajjitna jew l-istil li qed ngħixu, li harbat lil hajja tagħna?! Żgur

li f'dawn il-ġimghat, il-koll kemm ahna, minhabba l-miżuri li ttiehdu mill-gvernijiet, għamilna r-riflessjonijiet tagħna:

- Minkejja l-kapaċitajiet kbar tiegħu u s-suċċessi li għamel f'kull qasam tal-hajja, il-bniedem jibqa' dejjem fragli. Mikrobu insinifikanti kien kapaċi jwaqqaf kull attività umana u jiżra l-biza' u l-mewt f'diversi nħawi tad-dinja;
- Bil-hin li qattajna d-dar, stajna napprezzaw aktar il-preżenza ta' xulxin u forsi anke saħħahna r-relazzjonijiet ta' bejnieta – haġa li kienet qed issir kważi impossibli bl-impenji li kellna;
  - Bit-tnaqqis ta' ajruplani jhufu fuqna, cruiseliners iterrqu l-ibhra u karozzi u ngenji mill-anqas fit-toroq tagħna, l-arja li nirrespiraw ta' kuljum, ħfiefet u ndafet f'temp ta' ftit ġranet;
  - Il-biza' ta' reċessjoni dinjija wasslitna biex nonfqu bil-qjies u mmore għall-essenzjal u nevitaw dak li nistgħu ngħaddu mingħajru;
  - Il-fatt li l-koll qegħdin f'keffa wahda qed jgħinna napprezzaw u nibzghu aktar għal xulxin, u nkunu solidali anke ma' nies ta' pajjiżi ohra.



Dan kollu, u aktar ukoll, irrealizzajnih fi ftit ġranet. Dak li konna ilna nisimgħu dwaru għal snin shah: in-nuqqas ta' hin personali u l-mistrieħ; l-artifċjalità u t-tifrik tar-relazzjonijiet; it-tensjoni u l-ansjetà biex inlahhqu mal-impenji kollha tagħna;

il-kultura tal-hala'; il-qerda tal-ambjent; l-abbandun tal-prattika religjuża minhabba n-nuqqas ta' hin; ir-reżistenza għall-ħsieb tal-mewt... f'daqqa waħda sibnihom iħarsu ċassi f'għajnejna!

### Nifthu għajnejna

Kemm hu importanti li filwaqt li għadna f'nofs din il-pandemija, aktar milli noqgħodu ngħoddu l-ġranet meta din se tghib, nifthu għajnejna beraħ għall-messaġġi li qed twasslilna kull ġurnata. Fuq kollox, inkunu attenti għas-sinjali li Alla jrid jibgaħtilna permezz tagħha.

Nittamaw li l-mexxejja dinjija kif ukoll ahna, il-popli kollha, nibdlu l-attitudnijiet tagħna mhux biss biex inqajmu l-ekonomiji tagħna fuq saqajhom, li żgur ħadu daqqa 'l isfel, imma li wkoll nibdlu l-istil ta' ħajjitna.

Jekk dan ma nagħmluhx, m'għandna l-ebda

garanzija li mhux fil-bogħod wisq, nerġgħu ninhakmu minn burraxka simili.

### Randan u Ghid speċjali

Ir-Randan li herġin minnu żgur li ma kienx imharbat kif uħud sostnew, imma kien *Randan kif suppost ikun*: wiehed riflessiv fejn wiehed jaasal għal deċiżjonijiet serji... li wiehed jara x'tip ta' ħajja qed jgħix halli jżomm ir-riedni fuqha!

L-Ghid li se niċcelebraw mhux Ghid bla heġġa jew bla gost imma huwa *Ghid kif suppost ikun*: wiehed fejn aħna ngħaddu mid-dlam għad-dawl; minn mewt ċerta li konna resqin lejha għal ħajja ġdida li tagħmilna aktar umani: solidali ma' xulxin u b'ħarsitna 'l fuq.

Minkejja s-sitwazzjoni preżenti, nawgur-alkom għeżiež Żabbarin, l-Ghid it-Tajjeb!

### Dun Evan

#### Mill-Messaġġ tal-Papa għar-Randan 2020

## L-GHID TA' KRISTU MHUX ĠRAJJA TAL-IMGHODDI...

“L-Ghid ta' Kristu mhux ġrajja tal-imghoddi: bil-qawwa tal-Ispirtu s-Santu huwa dejjem attwali u jagħtina li, bil-fidi naraw u mmissu l-laħam tal-ġisem ta' Kristu f'tant persuni li qed ibatu.

Li nqegħdu l-misteru tal-Ghid fil-qalba ta' ħajjitna jfisser li nhennu għall-ġrieħi ta' Kristu msallab preżenti f'tant vittmi innoċenti tal-gwerer, tal-abbużi kontra l-ħajja: mit-tarbija tat-twelid sal-anzjan, tal-bosta xejriet tal-vjolenza, tad-diżastri ambjentali, tat-tqassim ingust tal-ġid tal-art, tat-traffikar tal-bnedmin fix-xejriet kollha tiegħu u tal-għatx sfrenat għall-profit, li hi għamla ta' idolatrija”.

*B'dan il-mod, l-Ghid ma jibqax ġrajja li sehhet biss ftit aktar minn elfejn sena ilu, imma li qed ngħixuha ta' kuljum!*



## L-ATTI TAL-APPOSTLI

*Ikun xieraq li nkunu nafu xi ftit dettalji dwar dan il-Ktieb, li minnu se naqraw diversi siltiet matul Żmien il-Għid, jigiġifieri minn Hadd il-Għid sa jum Pentekoste.*

L-Atti huwa l-ħames ktieb tat-Testment il-Ġdid li jirrakkontalna t-twaqqif tal-Knisja u, kif il-messaġġ tal-Bxara t-Tajba nfirex ma' diversi nħawi tal-Imperu Ruman. L-Evangēlju ta' Luqa, kif ukoll l-Atti, huma żewġ kotba li jsegwu lil xulxin u huma datati 80-90 WK.

### Żewġ kotba

L-Evangēlju ta' Luqa jirrakkontalna kif Alla wettaq il-pjan tiegħu għas-salvazzjoni tad-dinja permezz tal-ħajja, il-mewt u l-qawmien ta' Ġesù ta' Nazaret, il-Messija mwieġhed.

L-Atti jkomplu fejn halla l-Evangēlju billi jirrakkontawlna l-firxa tal-Kristjaneżmu fl-ewwel seklu li jibda bl-axxensjoni ta' Ġesù fis-sema. L-ewwel kapitli jiddeskrivu l-jum ta' Pentekoste u l-iżvilupp tal-Knisja fil-belt ta' Ġerusalemm.

### Għaliex għand il-pagani?

Għall-bidu, il-Lhud, iħarsu b'mod favorevoli għall-messaġġ nistrani, imma aktar tard iduru kontra s-segwaċi ta' Ġesù. Imwarrab mill-Lhud, il-messaġġ nistrani jittiehed għand il-ġentili jew il-pagani taht il-gwida ta' Pietru. L-aħħar



kapitli jirrakkontaw il-konverżjoni ta' Pawlu, il-missjoni tiegħu fl-Asja Minuri u fil-baħar Egew u fl-aħħar, l-arrest tiegħu f'Ruma fejn jistenna li jiġi proċessat. Dan hu l-punt fejn jintemmu l-Atti.

Kemm l-Evangēlju ta' Luqa kif ukoll l-Atti tal-Appostli jippruvaw jagħtu tweġiba għal problema teġologika: kif il-Messija tal-Lhud wasal biex ikollu segwaċi, li fil-parti kbira tagħhom ma kienux Lhud? Ir-risposta li jipprovdu hi: li l-messaġġ nistrani twassal lill-Ġentili propju għax il-Lhud irriġettawh!

*Tajjeb li matul Żmien il-Għid, insibu ħin biex naqraw dan il-ktieb sabiħ halli b'hekk naraw kif il-Knisja, fl-ewwel żminijiet tagħha kibret fi ċrieki konċentriċi: l-ewwel f'Ġerusalemm, imbgħad fil-Palestina, sakemm waslet f'diversi nħawi tal-baċil tal-Mediterran li kienu sajmin għal kollox mill-messaġġ nistrani. Dan juri kif l-ispirtu ta' Kristu rroxt beda jidħol f'kulturi godda, għalkemm b'ħafna tbatija ta' dawk li għamluha ta' missjunarji.*

**NILTAQGĦU NHAR ... APRIL 2020**

**Ġimgħa 3:** *L-ewwel Ġimgħa tax-xahar u festa popolari ta' Ommna Marija Addolorata.* Fit-8.30am u fis-6.00pm quddies live-streamed. Fis-6.45pm tinghad il-**Via Matris**.

**PROGRAMM TAL-ĠIMGĦA MQADDSA**

*Minhabba s-sitwazzjoni preżenti, il-programm se jsir b'dan il-mod, bil-bibien magħluqa:*

**Hadd 5:** **Hadd il-Palm u l-Passjoni tal-Mulej.** Fid-9.30am tberik tal-friegħi tal-palm u ż-żebbuġ u Konċelebrazzjoni bil-qari tal-passjoni skont San Matthew.

**Tnejn 6:** *It-Tnejn tal-Ġimgħa Mqaddsa.* Fis-6.00pm quddies b'omelija. Fis-6.45pm, **l-ewwel taħdita** fis-santwarju dwar is-sinifikat taċ-ċelebrazzjonijiet tal-Ġimgħa Mqaddsa.

**Tlieta 7:** *It-Tlieta tal-Ġimgħa Mqaddsa.* Fis-6.00pm quddies b'omelija. Fis-6.45pm **Via Crucis** bi ħsieb fuq kull stazzjon.

**Erbgħa 8:** *L-Erbgħa tal-Ġimgħa Mqaddsa.* Fis-6.00pm quddies b'omelija. Fis-6.45pm **it-tieni taħdita** fis-santwarju dwar is-sinifikat taċ-ċelebrazzjonijiet tal-Ġimgħa Mqaddsa.

**Hamis 9:** **Hamis ix-Xirka.** Fis-6.30pm Konċelebrazzjoni *in Coena Domini*. Is-saċerdoti jgeddu l-Wegħdiet tal-Ordinazzjoni tagħhom. Wara l-quddies, Trasport tas-SS.mu Sagrament sal-Altar tar-Ripożizzjoni. Fit-8.00pm is-Seba' Viżti u fid-9.00pm Adorazzjoni b'tifkira "tal-lejl li fih Ġesù ingħata għalina" li tintemm bit-Talba ta' Gheluq il-Jum.

**Ġimgħa 10:** **Il-Ġimgħa l-Kbira.** *Jum ta' sawm u astinenza.* Fit-8.30am u fl-10.30am is-Seba' Viżti. Fit-3.30pm Tifkira Solenni tal-Passjoni u l-Mewt tas-Sinjur Tagħna: Liturġija tal-Kelma u Adorazzjoni Solenni tas-Salib.

**Sibt 11:** **Sibt il-Għid.** Fit-8.00pm Tberik tan-Nar Ġdid, kant tal-Exultet, Liturġija tal-Kelma (3 lezzjonijiet), Tberik tal-Ilma u l-Ewkaristija.

**Hadd 12:** **Hadd il-Għid:** Fid-9.30am Konċelebrazzjoni Solenni tal-Għid il-Kbir. F'12.00pm, il-Q.T. il-Papa jagħti l-messaġġ tiegħu għall-Għid u l-Barka *Urbi et Orbi* bl-Indulġenza Plenarja. Fil-5.30pm quddies. (Is-servizzi kollha jkunu live-streamed.)

**Hadd 19:** **It-Tieni Hadd tal-Għid jew Hadd il-Hniena Divina.** Fid-9.30am u 5.30pm quddies live-streamed

**Sibt 25:** San Mark, Evangelista – Festa

**Hadd 26:** **It-Tielet Hadd tal-Għid.** Fid-9.30am u 5.30pm quddies live-streamed

**Erbgħa 29:** S. Katerina ta' Siena – vergni u duttur tal-Knisja u patruna tal-Ewropa – Festa

**Hamis 30:** San Piju V, Papa – Tifkira O

**INGHAQDU MAL-MULEJ GĦAL DEJEM**

Gerald Bezzina (89), Anthony Attard (67), Carmelo Schembri (64), Tereza Scicluna (77), Godwin Chetcuti (50), Alfred Cauchi (69), Anthony Veneziani (73), Joseph Ellul (87), Alfred Buhagiar (81), Concetta Gulia (95), Carmen Caruana (94), Alfred Bonnici (80), Carmela Zammit (97), Lawrence Spiteri (63), Salvina Schembri (82), Paul Vella (70), Grazio Scerri (63), Josephine Pulis (89), Josephine Zarb (82), Francis Barbara (95), Catherine Buhagiar (86), Carmela Buhagiar (84), Lawrence Cassar (77), Carmela Borg (77), Frances Borg (79), Anthony Muscat (90), Peter Paul Sciberras (78), Grace Formosa (92), Carmela Bonello (81), Carmelo Gerada (69), Alfred Mifsud Bonnici (79), Maria Pace (84), Sr Adelina Gheiti (81), Paul Grech (59).